

എറവ് ആയുർവേദ ഡിസ്പെൻസറിയിൽ ഫാർമസിസ്റ്റ് തസ്തിക

184 (4909) ശ്രീ. മുരളി പെരുനെല്ലി: താഴെ കാണുന്ന ചോദ്യങ്ങൾക്ക് ആരോഗ്യ-വനിത-ശിശുവികസന വകുപ്പുമന്ത്രി സദയം മറുപടി നൽകുമോ:

(എ) മണലൂർ മണ്ഡലത്തിൽ അൻപത് വർഷത്തിലേറെയായി പ്രവർത്തിച്ചു വരുന്ന അരിമ്പൂർ പഞ്ചായത്തിലെ എറവ് ആയുർവേദ ഡിസ്പെൻസറിയിൽ ഫാർമസിസ്റ്റ് തസ്തിക ഇല്ലെന്നുള്ള കാര്യം ശ്രദ്ധയിൽപ്പെട്ടിട്ടുണ്ടോ?

ശ്രദ്ധയിൽപ്പെട്ടിട്ടുണ്ട്.

(ബി) ഓരോ വർഷം കഴിയുന്തോറും രോഗികളുടെ എണ്ണവും പുതിയ പ്രോജക്ടുകളുടെ എണ്ണവും കൂടിവരുന്ന എറവ് ആയുർവേദ ഡിസ്പെൻസറിയിലേയ്ക്ക് ഒരു ഫാർമസിന്റെ തസ്തികയും സേവനവും ലഭ്യമാക്കാൻ നടപടി സ്വീകരിക്കുമോ?

ഇക്കാര്യം സർക്കാർ പരിശോധിച്ചുവരുന്നു.

ഡയാലിസിസ് സെന്റർ

185 (4910) ശ്രീമതി സി. കെ. ആശ: താഴെ കാണുന്ന ചോദ്യങ്ങൾക്ക് ആരോഗ്യ-വനിത-ശിശുവികസന വകുപ്പുമന്ത്രി സദയം മറുപടി നൽകുമോ:

(എ) വൈക്കം താലൂക്ക് ആശുപത്രിയിലെ ഡയാലിസിസ് സെന്റർ രോഗികൾക്കായി തുറന്നുകൊടുക്കാത്തത് എന്തുകൊണ്ടാണെന്ന് വ്യക്തമാക്കാമോ?

വൈക്കം താലൂക്ക് ആശുപത്രിയിൽ അനുവദിച്ച ഡയാലിസിസ് കേന്ദ്രത്തിന്റെ നിർമ്മാണ പ്രവൃത്തികൾ കേരള ഫെൽത്ത് റിസർച്ച് വെൽഫെയർ സൊസൈറ്റി 31-4-2021-നാണ് പൂർത്തിയാക്കിയത്. അനുവദിച്ച ഉപകരണങ്ങൾക്ക് കേരള മെഡിക്കൽ സർവ്വീസസ് കോർപ്പറേഷൻ 14-9-2020-ന് വിതരണ ഉത്തരവ് നൽകിയിരുന്നെങ്കിലും നിർമ്മാണ പ്രവൃത്തികൾ പൂർത്തിയാക്കിയശേഷം മാത്രമാണ് ഉപകരണങ്ങൾ വിതരണം ചെയ്ത് സ്ഥാപിച്ചത്. ചുവടെ ചേർക്കുന്ന ഉപകരണങ്ങളുടെ വിതരണം ഇതിനോടകം പൂർത്തിയായിട്ടുണ്ട്:

1. ഡയാലിസിസ് മെഷീൻ
2. ആർ. ഒ. പ്ലാന്റ് (R.O. Plant)
3. ഐ.സി.യു. കോട്ട് 4. യു.പി.എസ്.
5. ബൈകാർബണേറ്റ് മിക്സർ
6. ക്രാഷ് കാർട്ട്
7. എയർ കണ്ടീഷണർ.

കോവിഡ് മഹാമാരി കാരണം ആശുപത്രികളിൽ ഉപകരണങ്ങൾ വിതരണം ചെയ്യുന്നതിൽ ചില കമ്പനികൾ കാലതാമസം വരുത്തിയിട്ടുണ്ട്. ഉപകരണങ്ങളുടെ വിതരണം പൂർത്തിയാക്കുന്നതിനുള്ള നടപടികൾ സ്വീകരിച്ചിട്ടുണ്ട്.

(ബി) ഒരു ദിവസം എത്ര രോഗികൾക്ക് ഡയാലിസിസ് ചെയ്യാനുള്ള സൗകര്യമാണ് ഇവിടെയുള്ളതെന്ന് വ്യക്തമാക്കുമോ?

ഒരു ഷിഫ്റ്റിൽ 7 രോഗികൾക്ക് ഡയാലിസിസ് ചികിത്സ ലഭ്യമാക്കുവാനുള്ള സൗകര്യം ഈ ആശുപത്രിയിൽ ലഭ്യമാകും.

പൊതുജനാരോഗ്യകേന്ദ്രങ്ങളുടെ കെട്ടിടനിർമ്മാണം

186 (4911) ശ്രീ. സെബാസ്റ്റ്യൻ കള്ളത്തുകൽ: താഴെ കാണുന്ന ചോദ്യങ്ങൾക്ക് ആരോഗ്യ-വനിത-ശിശുവികസന വകുപ്പുമന്ത്രി സദയം മറുപടി നൽകുമോ:

(എ) പുത്തൂർ നിയോജകമണ്ഡലത്തിലെ ഏതൊക്കെ പൊതുജനാരോഗ്യ കേന്ദ്രങ്ങളുടെ കെട്ടിടനിർമ്മാണത്തിനാണ് ഫണ്ട് അനുവദിച്ചിരിക്കുന്നതെന്ന് അറിയിക്കാമോ ?

ഉത്തരം അനുബന്ധമായി ചേർത്തിരിക്കുന്നു.*

(ബി) പ്രസ്തുത ആരോഗ്യ കേന്ദ്രങ്ങളുടെ നിർമ്മാണത്തിന് ഔദ്യോഗിക ഏജൻസികളെ ചുമതലപ്പെടുത്തിയിട്ടുണ്ടോ; വിശദമാക്കുമോ ?

ആരോഗ്യകേന്ദ്രങ്ങളുടെ നിർമ്മാണത്തിന് ഔദ്യോഗിക ഏജൻസികളെ ചുമതലപ്പെടുത്തിയിട്ടുണ്ട്. വിശദാംശങ്ങൾ അനുബന്ധമായി ചേർത്തിരിക്കുന്നു.*

(സി) പ്രസ്തുത നിർമ്മാണ പ്രവർത്തനങ്ങൾ വേഗത്തിലാക്കാൻ നടപടി സ്വീകരിക്കുമോയെന്ന് അറിയിക്കുമോ?

നിർമ്മാണ പ്രവർത്തനങ്ങളുടെ നിലവിലെ സ്ഥിതി അനുബന്ധമായി ചേർത്തിരിക്കുന്നു.*

കുടുംബാരോഗ്യ കേന്ദ്രമാക്കി ഉയർത്തിയ പാണാവള്ളി പി.എച്ച്.സി.

187 (4912) ശ്രീമതി ദളീപ: താഴെ കാണുന്ന ചോദ്യങ്ങൾക്ക് ആരോഗ്യ-വനിത-ശിശുവികസന വകുപ്പുമന്ത്രി സദയം മറുപടി നൽകുമോ :

(എ) അരൂർ മണ്ഡലത്തിലെ പാണാവള്ളി പി.എച്ച്.സി.-യെ കുടുംബാരോഗ്യ കേന്ദ്രമാക്കി ഉയർത്തിയപ്പോൾ പുതുതായി തസ്തികകൾ അനുവദിച്ചിട്ടുണ്ടോ; വിശദമാക്കാമോ?

* നിയമസഭയുടെ ഔദ്യോഗിക വെബ്സൈറ്റിൽ ലഭ്യമാണ്.